
Shri Mahadeva Stuti

ಶ್ರೀಮಹಾದೇವಸ್ತುತಿಃ 2

Document Information



Text title : Shri Mahadeva Stuti 02 47

File name : mahAdevastutiH2.itx

Category : shiva, stuti

Location : doc_shiva

Proofread by : Aruna Narayanan

Description/comments : From stotrArNavaH 02-47

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org



ಶ್ರೀಮಹಾದೇವಸ್ತುತಿಃ 2



ರುದ್ರಾಯ ಶಿತಿಕಂಠಾಯ ಸುರೂಪಾಯ ಸುವರ್ಚಸೇ .
ಕರ್ಪದಿನೇ ಕರಾಲಾಯ ಹರ್ಯಕ್ಷೇ ವರದಾಯ ಚ .. 1..
ತೃಷ್ಟೇ ಪೂಷ್ಟೇ ದಶಭಿದೇ ದೇವಾನಾಮಧಿಪಾಯ ಚ .
ಕ್ಷೇಮ್ಯಾ(ಯ) ಹರಿನೇತ್ರಾಯ ಸ್ಥಾಣವೇ ಪುರುಷಾಯ ಚ .. 2..
ಹರಿಕೇಶಾಯ ಮುಂಡಾಯ ಕ್ರೋಧಾಯೋತ್ತಾರಣಾಯ ಚ .
ಭಾಸ್ವರಾಯ ಸುತೀರ್ಥಾಯ ದೇವದೇವಾಯ ರಂಹಸೇ .. 3..
ಉಷ್ಟೀಷಿಣೇ ಸುವಕ್ತಾಯ ಪಶುಹಸ್ತಾಯ ಪಾರ್ಷಿಣೇ .
ಹಿರಣ್ಯಬಾಹವೇ ರಾಜನ್ಯೋಗ್ರಾಯ ಪತಯೇ ದಿಶಾಂ .. 4..
ಪಶೂನಾಂ ಪತಯೇ ಚೈವ ಭೂತಾನಾಂ ಪತಯೇ ನಮಃ .
ವೃಷಾಯ ಮಾತೃಭಕ್ತಾಯ ಸೇನಾನ್ಯೇ ಮಧ್ಯಮಾಯ ಚ .. 5..
ಮಹಾತ್ಮನೇ ಚಾನಂಗಾಯ ಸರ್ವಾಂಗಾಯ ಪ್ರಮಾಥಿನೇ .
ತಥಾ ರುದ್ರಾಣೀಪತಯೇ ಪೃಥವೇ ಕೃತ್ತಿವಾಸಸೇ .. 6..
ಕಪಾಲಭೂಷಿಣೇ ನಿತ್ಯಂ ಸುರ್ವಣಮಕುಟಾಯ ಚ .
ಮಹಾದೇವಾಯ ಕೃಷ್ಣಾಯ ತ್ಯಂಬಕಾಯ ಹರಾಯ ಚ .. 7..
ಕ್ರೋಧನಾಯಾನೃಶಂಸಾಯ ಮೃತ್ಯವೇ ಬಾಹುಶಾಲಿನೇ .
ದಂಡಿನೇ ದೃಪ್ತಪಸೇ ತಥೈವಾಕ್ರೂರಕರ್ಮಿಣೇ .. 8..
ಸಹಸ್ರಶಿರಸೇ ಚೈವ ಸಹಸ್ರಚರಣಾಯ ಚ .
ವಿರೂಪಾಯ ಸುರೂಪಾಯ ಮಹಾರೂಪಾಯ ದಂಷ್ಟ್ರಿಣೇ .. 9..
ಪಿನಾಕಿನಂ ಮಹಾದೇವಂ ಮಹಾಭೋಗಿನಮವ್ಯಯಂ .
ತ್ರಿಶೂಲಪಾಣಿಂ ವರದಂ ತ್ಯಂಬಕಂ ಭುವನೇಶ್ವರಂ .. 10..
ತ್ರಿಪುರಘ್ನಂ ತ್ರಿನಯನಂ ತ್ರಿಲೋಕೇಶಂ ಮಹಾಜನಂ .
ಪ್ರಭವಂ ಸರ್ವಭೂತಾನಾಂ ಧಾತಾರಂ ಧರಣೀಧರಂ .. 11..
ಈಶಾನಂ ಶಂಕರಂ ಶರ್ವಂ ಶಿವಂ ವಿಶ್ವೇಶ್ವರಂ ಭವಂ .
ಉಮಾಪತಿಂ ಪಶುಪತಿಂ ವಿಶ್ವರೂಪಂ ಮಹೇಶ್ವರಂ .. 12..
ವಿರೂಪಾಕ್ಷಂ ದಶಭುಜಂ ವಿಷ್ಣುಧ್ವಂಸಂ ವೃಷಧ್ವಜಂ .
ಉಗ್ರಂ ಸ್ಥಾಣುಂ ಶಿವಂ ಘೋರಂ ಶರ್ವಂ ಗೌರೀಶಮೀಶ್ವರಂ .. 13..

ಶಿತಿಕಂಠಮಜಂ ಶುಭ್ರಂ ಪೃಥುಂ ವಿಧುಹರಂ ಹರಂ .
 ವಿಶ್ವರೂಪಂ ವಿರೂಪಾಕ್ಷಂ ಬಹುರೂಪಮುಮಾಪತಿಂ .. 14..
 ಪ್ರಣಮ್ಯ ಶಿರಸಾ ದೇವಂ ನಾಗಾಂಗದಧರಂ ಹರಂ .
 ಶರಣ್ಯಂ ಶರಣಂ ಯಾಮಿ ಮಹಾದೇವಂ ಚತುರ್ಮುಖಂ .. 15..
 ವಿರೋಚಮಾನಂ ವಪುಷಾ ದಿವ್ಯಾಭರಣಭೂಷಿತಂ .
 ಅನಾದ್ಯಂತಮಜಂ ಶಂಭುಂ ಸರ್ವವ್ಯಾಪಿನಮೀಶ್ವರಂ .. 16..
 ನಿಸ್ತ್ಯೈಗುಣ್ಯಂ ನಿರುದ್ಯೋಗಂ ನಿರ್ಮಲಂ ನಿಧಿಮೋಜಸಾಂ .
 ಪ್ರಣಮ್ಯ ಪ್ರಾಂಜಲಿಃ ಶರ್ವಂ ಪ್ರಯಾಮಿ ಶರಣಂ ಹರಂ .. 17..
 ನಿಷ್ಕಲಂ ನಿರ್ಮಲಂ ನಿತ್ಯಮಕಾರಣಮಲೇಪನಂ .
 ಅಧ್ಯಾತ್ಮವೇದಮಾಸಾದ್ಯ ಪ್ರಯಾಮಿ ಶರಣಂ ಮುಹುಃ .. 18..
 ಯಸ್ಯ ನಿತ್ಯಂ ವಿದುಃ ಸ್ಥಾನಂ ಮೋಕ್ಷಮಧ್ಯಾತ್ಮಚಿಂತಕಾಃ .
 ಯೋಗೀಶಂ ತತ್ತ್ವಮಾರ್ಗಸ್ಥಾಃ ಕೈವಲ್ಯಪದಮಕ್ಷರಂ .. 19..
 ಯಂ ವಿದುಃ ಸಂಗನಿರ್ಮುಕ್ತಾಃ ಸಾಮಾನ್ಯಂ ಸಮದರ್ಶಿನಃ .
 ತಂ ಪ್ರಪದ್ಯೇ ಜಗದ್ಯೋನಿಮಯೋನಿಂ ನಿರ್ಗುಣಾತ್ಮಕಂ .. 20..
 ಅಸೃಜದ್ಯಸ್ತು ಭೂತಾದೀನ್ ಸಪ್ತಲೋಕಾನ್ ಸನಾತನಾನ್ .
 ಸ್ಥಿತಃ ಸತ್ಯೋಪರಿ ಸ್ಥಾಣುಂ ತಂ ಪ್ರಪದ್ಯೇ ಸನಾತನಂ .. 21..
 ಭಕ್ತಾನಾಂ ಸುಲಭಂ ತಂ ತು ದುರ್ಲಭಂ ದೂರಪಾತಿನಾಂ .
 ಅದೂರಸ್ಥಮಮುಂ ದೇವಂ ಪ್ರಕೃತೇಃ ಪರತಃ ಸ್ಥಿತಂ .
 ನಮಾಮಿ ಸರ್ವಲೋಕಸ್ಥಂ ವ್ರಜಾಮಿ ಶರಣಂ ಶಿವಂ .. 22..
 .. ಇತಿ ಶ್ರೀಮಹಾಭಾರತೇ ಆಶ್ವಮೇಧಿಕೇ ಪರ್ವಣಿ ಸಂವತ್ಸಮರುತ್ತಸಂವಾದೇ
 ಮಂಜವದ್ಗಿರಿವಾಸಮಹಾದೇವಸ್ತುತಿನಾಮ ಸಪ್ತಮಾಧ್ಯಾಯಃ ಸಂಪೂರ್ಣಃ ..

Proofread by Aruna Narayanan



Shri Mahadeva Stuti

pdf was typeset on July 25, 2021



Please send corrections to sanskrit@cheerful.com

